

«Тасдиқ мекунам»

Президенти Ҷумҳурии Тоҷикистон,  
Раиси Шӯро - Эмомалӣ Раҳмон

ИМЗО

«28» ноябри соли 2014

## ПРОТОКОЛИ

чаласаи XIV Шӯрои машваратии назди Президенти  
Ҷумҳурии Тоҷикистон оид ба беҳтар намудани фазои  
сармоягузорӣ аз 17 ноябри соли 2014

Дар чаласа аъзои Шӯрои машваратӣ ва шахсони масъули  
даъватшуда иштирок карданд (рӯйхат замима мегардад).

### Рӯзномаи чаласа:

1. Гузориш оид ба рафти иҷрои қарорҳои Шӯрои машваратии  
назди Президенти Ҷумҳурии Тоҷикистон оид ба беҳтар намудани  
фазои сармоягузорӣ.

2. Дар бораи фаъолияти Шӯрои машваратӣ оид ба беҳтар  
намудани фазои сармоягузорӣ ва соҳибкорӣ дар вилояти Хатлон.

3. Оид ба татбиқи Барномаи дастгирии ташкилотҳои сохтмонӣ  
вобаста ба беҳтар намудани фазои сармоягузорӣ ва соҳибкорӣ дар  
соҳаи сохтмон барои солҳои 2012-2014.

4. Муаррифии натиҷаҳои таҳлил оид ба рушди бозори такрорӣ  
қоғазҳои қиматнок ва биржаҳои фондӣ дар Тоҷикистон.

5. Дар бораи лоиҳаи рӯзномаи чаласаи ояндаи Шӯрои  
машваратӣ оид ба беҳтар намудани фазои сармоягузорӣ дар соҳаи  
кишоварзӣ ва рушди тиҷорати аграрӣ (агробизнес) дар Тоҷикистон.

Раиси Шӯро - Президенти Ҷумҳурии Тоҷикистон, муҳтарам  
Эмомалӣ Раҳмон чаласаи XIV Шӯрои машваратиро оғоз намуда,  
беҳтар шудани фазои сармоягузорию дар Тоҷикистон тавассути  
ташкили муколамаи мунтазами давлат ва бахши хусусӣ ва  
амалисозии лоиҳаҳои афзалиятнок дар бахшҳои мухталифи  
иқтисодиёт қайд намуданд.

Моҳи октябри соли ҷорӣ бо ташаббуси Президенти мамлакат,  
муҳтарам Эмомалӣ Раҳмон ва таҳти сарпарастии Ҳукумати

Тоҷикистон мулоқоти Президенти Ҷумҳурии Тоҷикистон бо соҳибкорону сармоягузoron ва дар доираи он бори нахуст Форуми иқтисодӣ ва сармоягузории Душанбе-2014 таҳти унвони «Соҳибкорӣ – муҳаррики иқтисодиёт» бо иштироки намояндагони созмонҳои байналмилалии молиявӣ, соҳибкорони ватанӣ ва сармоягузoronи хориҷӣ аз 35 мамолики ҷаҳон баргузор гардид.

Дар доираи он як қатор ҳуҷҷатҳои ҳамкорӣ ва Изҳороти Форум қабул гардид, ки ба рушд ва тавсеаи ҳамкориҳои мутақобилан судманди байни соҳибкорону сармоягузoronи ватанию хориҷӣ мусоидат хоҳад намуд.

Президенти мамлакат, Раиси Шӯро, муҳтарам Эмомалӣ Раҳмон Президенти Бонки аврупоии таҷдид ва рушд ҷаноби Сума Чакрабартиро, ки дар кори ҷаласа иштирок дошт, хайрамақдам гуфта, нақши Бонки мазкурро дар татбиқи лоиҳаҳои инфрасохторӣ дар мамлакат баланд арзёбӣ намуд.

Сипас, ҷаноби Сума Чакрабартӣ баромад намуда, оид ба нақши минбаъдаи Бонк дар рушди иқтисодии ҷумҳурӣ ва беҳсозии фазои сармоягузориву соҳибкорӣ дар Тоҷикистон, татбиқи бомароми як қатор лоиҳаҳо дар бахшҳои энергетика, молия, таҷдиди роҳҳо, тиҷорат ва дастгирии бахши хусусӣ зикр намуд.

**Оид ба масъалаи яқум**, гузориши Котиби масъули Шӯро, Раиси Кумитаи давлатии сармоягузорӣ ва идораи амволи давлатӣ - Қодири Қосим шунда шуд.

Қайд гардид, ки қарорҳои қабулгардида аз ҷониби масъулин ва вазорату идораҳои мутасаддӣ дар маҷмуъ иҷро гардида истодаанд.

Аз ҷумла, лоиҳаи Нақшаи ҷорабиниҳои Ҳукумати Ҷумҳурии Тоҷикистон оид ба беҳтар намудани фазои сармоягузорӣ ва соҳибкорӣ дар бахши суғурта ба баррасии Ҳукумати мамлакат пешниҳод шуда, Қонуни Ҷумҳурии Тоҷикистон «Дар бораи фаъолияти суғуртавӣ» дар таҳрири нав таҳия шуда истодааст.

Конвенсияи Гаага ё худ Конвенсияи Апостил оид ба бекор намудани легализатсияи ҳуҷҷатҳои расмии хориҷӣ аз 5 октябри соли 1961, санаи 29 октябр аз ҷониби Маҷлиси намояндагони Маҷлиси Олии Ҷумҳурии Тоҷикистон ба тасвиб расид.

Бо мақсади ташкили рейтинги кредитии соҳибхитиёрии Тоҷикистон, Бонки миллии Тоҷикистон бо агентҳои рейтингии бонуфузи ҷаҳонӣ Стандарт энд Пуарс ва Мудис ҳамкориҳоро ба роҳ монда, моҳи декабри соли ҷорӣ лоиҳаи хулоса ҷиҳати пешниҳоди рейтинги кредитии соҳибхитиёрии Тоҷикистон манзур мегардад.

Оид ба мониторинги иҷрои қарорҳои Шӯро, инчунин намояндаи бахши хусусӣ дар Шӯрои машваратӣ, Роҳбари Ассосиатсияи

агробизнеси Тоҷикистон - Шораҳматов Шорауф ва узви Шӯро, Роҳбари Намояндагии Корпоратсияи байналмилалӣ молиявӣ дар Тоҷикистон – Кристофер Миллер баромад намуда, аз ҷумла иброз доштанд, ки Тоҷикистон бори дигар ба даҳгонаи кишварҳои ислоҳотгари олам шомил гардид ва ин эътимоди сармоягузори хориҷиро барои сармоягузори ба иқтисодиёти мамлакат боз ҳам қавитар месозад.

Президенти ҷумҳурӣ, Раиси Шӯро, муҳтарам Эмомалӣ Раҳмон саҳми баҳши соҳибкорӣ ва заҳматҳои намояндагони онро дар корҳои ободонӣ, сохтмони иншоотҳои гуногуни истеҳсоливу маишӣ ва фарҳангӣ, бунёди корхонаҳои саноатӣ, таъсиси ҳазорҳо ҷойҳои корӣ, дастгирии иҷтимоии табақаҳои ниёзманди аҳоли ва баланд бардоштани сатҳи некӯаҳволии мардуми ҷумҳурӣ назаррас арзёбӣ намуданд. Ҳамзамон, бо мақсади дастгирии бештари ташаббусҳои баҳши хусусӣ оид ба корҳои ободонӣ, зарурати таҳияи механизми мушаххасе, ки масъулияти сохторҳои давлатиро дар назди баҳши хусусӣ баланд мебардорад, таъкид карданд.

**Аз рӯи масъалаи дуоми рӯзномаи ҷаласа,** маърузаи Раиси Шӯрои машваратии минтақавӣ оид ба беҳтар намудани фазои сармоягузори дар вилояти Хатлон, Раиси вилояти Хатлон - Давлатшо Гулмаҳмадзода шунида шуд.

Дар робита ба масъалаи мазкур Раиси Шӯро, Президенти ҷумҳурӣ, муҳтарам Эмомалӣ Раҳмон зикр намуданд, ки вазъи пешбурди фаъолияти соҳибкорӣ дар вилоят сол аз сол беҳтар шуда истодааст, вале бо вучуди ин имкониятҳои зиёди иқтисодии вилоят аз мадди назари соҳибкорони маҳаллӣ ва сармоягузори хориҷӣ дур мондаанд.

Бинобар ин, ҳалли мушкилоте, ки имрӯз дар вилоят ба рушди соҳибкорӣ монеа эҷод менамояд, бояд вазифаи аввалиндараҷаи Шӯрои машваратии назди Раиси вилоят гардад.

**Оид ба масъалаи сеюми рӯзномаи ҷаласа,** Раиси Кумитаи меъморӣ ва сохтмони назди Ҳукумати Ҷумҳурии Тоҷикистон - Абдувалӣ Комилзода баромад намуда, роҷеъ ба рафти татбиқи Барномаи дастгирии ташкилотҳои сохтмонӣ оид ба беҳтар намудани фазои сармоягузори ва соҳибкорӣ дар баҳши сохтмон барои солҳои 2012-2014 гузориш дод.

Вобаста ба масъалаи мазкур Раиси Шӯро, Президенти ҷумҳурӣ, муҳтарам Эмомалӣ Раҳмон зикр намуданд, ки солҳои охир соҳаи сохтмон дар ҷумҳурӣ рушд ёфта, як қатор иншооти ҳаётан муҳим, аз ҷумла нерӯгоҳҳои барқи обии бузург ва хурду миёна, хатҳои интиқоли барқ, сохтмон ва азнавсозии роҳҳои мошингард, нақбҳои

бузурги мошингузар, роҳи оҳан, садҳо хонаҳои истиқоматӣ, иншооти фарҳангиву таълимӣ сохта ба истифода дода шуданд.

Вале то ҳол ҷиҳати амалӣ намудани корҳои сохтмонӣ масъалаҳои ҳалталабе мавҷуданд, ки ҳалли мусбии онҳо барои иқтисодиёти ҷумҳурӣ ва ҳам барои сармоягузороне, ки дар соҳаи сохтмони кишвар фаъолият мекунанд ва ё фаъолият карданианд, муҳим мебошанд.

**Оид ба масъалаи чоруми рӯзномаи чаласа,** Раиси Бонки миллии Тоҷикистон - Абдучаббор Ширинов баромад намуда, натиҷаҳои фаъолияти гурӯҳи корӣ оид ба рушди бозори такрорӣ қоғазҳои қиматнок ва биржаҳои фондӣ ва лоиҳаи Нақшаи чорабиниҳои Ҳукумати мамлакатро дар ин самт муаррифӣ намуд.

Инчунин оид ба масъалаи мазкур Роҳбари Ассосиатсияи бонкҳои Тоҷикистон - Изатулло Лалбеков баромад намуда, оид ба нақши бахши хусусӣ дар рушди бозори такрорӣ қоғазҳои қиматнок ва биржаҳои фондӣ ибрази назар кард.

**Вобаста ба масъалаи охирини рӯзномаи чаласа,** Котиби масъули Шӯро - Қодири Қосим маълумот дода, мавзуи беҳтар намудани фазои сармоягузорӣ дар соҳаи кишоварзӣ ва рушди тижорати аграрӣ (агробизнес) дар Тоҷикистонро барои баррасӣ ба чаласаҳои ояндаи Шӯро пешниҳод намуд, ки он аз ҷониби ҳамаи аъзои Шӯроӣ машваратӣ дастгирӣ ёфт.

Аз Раиси Шӯро, Президенти Ҷумҳурии Тоҷикистон хоҳиш карда шуд, ки ҷиҳати аз ҳисоби намояндагони вазорату идораҳои дахлдор ва бахши хусусӣ бо дастгирии шарикони рушд таъсис додани гурӯҳи корӣ оид ба таҳлили масъалаи мазкур ва пешниҳоди тавсияҳо дастур дода шавад.

**Дар суҳанронии ҷамъбастии худ, Раиси Шӯро, Президенти Ҷумҳурии Тоҷикистон, мухтарам Эмомалӣ Раҳмон андешаҳои худро оид ба масъалаҳои дар чаласа баррасигардида баён намуда, вобаста ба нуқтаҳои қайдгардида ба мақомот, масъулини дахлдор ва шарикони рушд дастуру супоришҳо ва тавсияҳои зерин доданд:**

1. Котиби масъули Шӯро ва Котиботи Шӯро чараёни иҷрои қарорҳои Шӯроӣ машваратиро таҳти назорат гирифта, ҷиҳати татбиқи пурра ва босамари онҳо чораҳои муассир андешанд.

2. Вазорати молия:

- дар якҷоягӣ бо Бонки милли барориш ва фурӯши мунтазами қоғазҳои қиматноки давлатиро бо нархҳои бозорӣ таъмин намуда, аз натиҷааш ба Ҳукумати ҷумҳурӣ маълумот диҳанд;

- дар якҷоягӣ бо Бонки милли дар доираи ислоҳоти бахши бозори қоғазҳои қиматнок ва биржаҳои фондӣ, масъалаҳои фароҳам

овардани шароити мусоид барои таъсиси чамъиятҳои саҳомӣ ва ҷорӣ намудани усулҳои муосири идоракунии корпоративӣ, ташкили фаъолияти бонизом ва пурмахсули биржаҳои фондӣ дар Тоҷикистон, зина ба зина ба биржаҳои байналмилалӣ баровардани саҳмияҳои ширкатҳои ватанӣ ва дигар ҷанбаҳои муҳими соҳаро ба инобат гиранд;

- дар якҷоягӣ бо Бонки милли дар лоиҳаи Нақшаи ҷорабиниҳои Ҳукумати мамлакат оид ба рушди бозори такрории қоғазҳои қиматнок ва биржаҳои фондӣ на танҳо ба ҷанбаҳои рушди қоғазҳои қиматноки давлатӣ, инчунин ба тавсеаи бозори қоғазҳои қиматноки корпоративӣ диққати ҷиддӣ диҳанд.

3. Вазоратҳои молия, адлия ва Бонки милли дар якҷоягӣ бо дигар вазорату идораҳои марбута ҷиҳати мукаммал намудани заминаи меъёрию ҳуқуқии бахши бозори қоғазҳои қиматнок ва биржаҳои фондӣ ва сохтори институтсионалии он ҷораҳои заруриро амалӣ намоянд.

4. Бонки милли лоиҳаи Нақшаи ҷорабиниҳои Ҳукумати ҷумҳурӣ оид ба рушди бозори такрории қоғазҳои қиматнок ва биржаҳои фондиро бо дарназардошти таклифу пешниҳодоти дар ҷаласаи имрӯза баёнгардида такмил дода, бо тартиби муқарраргардида ба баррасии Ҳукумати мамлакат пешниҳод намояд.

5. Вазоратҳои рушди иқтисод ва савдо, молия, Кумитаи давлатии сармоягузорӣ ва идораи амволи давлатӣ ва дигар вазорату идораҳои дахлдор якҷо бо мақомоти иҷроияи ҳокимияти давлатии вилояти Хатлон ҷиҳати ҷалби бештари сармоягузориҳо ба иқтисодиёти вилоят тадбирҳо андешида, ҳангоми таҳияи лоиҳаҳои давлатии сармоягузорӣ ва татбиқи онҳо, талаботи воқеии минтақа, аз ҷумла дар самти ба гардиши кишоварзӣ баргардонидани заминҳои партов ва бекористода ба инобат гирифта шавад.

6. Кумитаи давлатии идораи замин ва геодезӣ, дигар вазорату идораҳои дахлдор ва мақомоти иҷроияи ҳокимияти давлатии вилояти Хатлон ҷиҳати соддаву осон намудани тартиби ҷудо намудани қитъаи замин барои сохтмони корхонаҳои саноатӣ, ба Ҳукумати мамлакат пешниҳодоти асоснок ва мушаххас манзур намоянд.

7. Мақомоти иҷроияи ҳокимияти давлатии вилояти Хатлон:

- барои беҳтару самаранок намудани фаъолияти Шӯрои вилоятӣ оид ба беҳтар намудани фазаи сармоягузорӣ, котиботи он ва мунтазам гузаронидани ҷаласаҳои Шӯро ҷораҳои амалӣ андешад;

- дар ҳамкорӣ бо вазорату идораҳои дахлдор, бахши хусусӣ ва бо ҷалби сармояи дохиливу хориҷӣ барои таъсиси корхонаҳои хурду миёнаи истеҳсоли дар соҳаҳои саноат ва коркарди маҳсулоти

кишоварзӣ, захираву нигоҳдории он ва истехсоли маҳсулоти ниҳоии ба содирот нигаронидашуда тадбирҳои зарурӣ андешида, аз натиҷааш ба Ҳукумати ҷумҳурӣ маълумот манзур намояд;

- чиҳати паҳн намудани таҷрибаи ноҳияи Ёвон оид ба таъсиси корхонаҳои саноатӣ ва ҷойҳои корӣ дар дигар ноҳияҳои вилоят бо дарназардошти захираҳои ашёи хоми маҳаллӣ, истифодаи ҳамачонибаи имкониятҳои иқтисодии гузаргоҳи сарҳадии Панҷи Поён, ба роҳ мондани ҳамкориҳои судманд бо МД «Фонди дастгирии соҳибкорӣ» ва дар маҷмуъ барои фароҳам овардани шароити мусоид ба соҳибкорон ва ба роҳ мондани ҳамкориҳои мунтазам бо онҳо чораҳои зарурӣ андешад;

- барои пайгирӣ намудани самтҳои нави рушди иқтисодии вилоят, аз ҷумла дар соҳаҳои кишоварзӣ, саноат, энергетика ва сайёҳӣ ва дар заминаи он таъсиси ҷойҳои нави корӣ ва баланд намудани некӯаҳволии мардум тадбирҳо андешад.

8. Мақомоти иҷроияи ҳокимияти давлатии ВМКБ, вилоятҳои Хатлону Суғд, шаҳру ноҳияҳои тобеи ҷумҳурӣ дар ҳамкорӣ бо бахши хусусӣ шӯроҳои машваратӣ оид ба беҳтар намудани фазои сармоягузорӣ ва соҳибкориро дар сатҳи раисони шаҳру ноҳияҳо таъсис дода, чиҳати фаъолияти бомароми онҳо ҳамаи шароитҳои заруриро фароҳам оранд.

9. Вазоратҳои кишоварзӣ, рушди иқтисод ва савдо, Кумитаи давлатии сармоягузорӣ ва идораи амволи давлатӣ аз ҳисоби намояндагони вазорату идораҳои дахлдор, бахши хусусӣ ва бо ҷалби шарикони рушд гурӯҳи корӣ таъсис дода, оид ба беҳтар намудани фазои сармоягузорӣ дар бахши кишоварзӣ ва рушди тиҷорати аграрӣ таҳлилҳои ҳамачониба гузаронанд ва натиҷаҳои онро ба ҷаласаҳои ояндаи Шӯро пешниҳод намоянд.

10. Кумитаи меъморӣ ва сохтмон дар якҷоягӣ бо вазорату идораҳои дахлдор ва бо дастгирии шарикони рушд чиҳати ҳарчӣ зудтар ҷорӣ намудани низоми «Равзанаи ягона»-и гирифтани иҷозат барои сохтмон ва беҳтар намудани нишондиҳандаҳои Тоҷикистон дар ҳисоботи «Пешбурди соҳибкорӣ»-и Бонки Ҷаҳонӣ чораҳои зарурӣ андешида, аз натиҷааш ба Шӯрои машваратӣ маълумот пешниҳод намояд.

11. Вазоратҳои корҳои хориҷӣ, рушди иқтисод ва савдо, Кумитаи давлатии сармоягузорӣ ва идораи амволи давлатӣ, Палатаи савдо ва саноат, сафоратҳо ва намояндагиҳои Тоҷикистон дар хориҷи кишвар чиҳати муаррифии васеи имкониятҳои сармоягузори мамлакат тариқи васоити ахбори оммаи дохиливу

хориҷӣ ва ташкили чорабиниҳои гуногуни таблиғотӣ тадбирҳои мунтазам андешанд.

12. Ба шарикони рушд тавсия дода мешавад, ки:

- дар чараёни татбиқи қарорҳои Шӯро фаъолона ширкат намуда, барои баланд бардоштани самаранокии лоиҳаҳои тавассути шарикони рушд амалишаванда, аз ҷумла самаранокии иқтисодӣ ва молиявӣ онҳо тадбирҳои зарурӣ андешанд;

- барои тақвият бахшидани фаъолият ҷиҳати ба ҳадафҳои иқтисодии Тоҷикистон мувофиқ намудани лоиҳаҳои шарикони рушд ва ҳангоми амалисозии лоиҳаҳо дар мадди аввал гузоштани афзалиятҳои миллии ҷумҳурӣ чораҳои амалӣ андешанд;

- дар таҳкими сохтори институтсионалии бозори такрорӣ қоғазҳои қиматнок ва биржаҳои фондӣ тибқи таҷрибаи пешқадами ҷаҳонӣ бо мақсади бароҳмони фаъолияти босамари биржаҳои фондӣ, мубодилаи донишҳо, таҷриба ва иттилоот, дастгирии чорабиниҳои тарғиботӣ, инчунин бозомӯзии мутахассисони соҳавӣ мусоидат намоянд;

- ҷиҳати муаррифии васеи имкониятҳои сармоягузории мамлакат тариқи васоити ахбори оммаи дохиливу хориҷӣ ва ташкили чорабиниҳои гуногун кӯмак намоянд.

Котиби масъули Шӯро,  
Раиси Кумитаи давлатии  
сармоягузорӣ ва идораи амволи  
давлатии Ҷумҳурии Тоҷикистон

Қодири Қосим

Роҳбари Котиботи Шӯрои  
машваратии назди Президенти  
Ҷумҳурии Тоҷикистон оид ба бехтар  
намудани фазои сармоягузорӣ

Н. Абдуҷаборов